

# Şuşada seçki bayram əhvalında keçdi

Yolumuz Şuşa şəhəridir. Ölkəmizin hər yerində olduğu kimi sentyabrın 1-də musiqi beşiyimiz Şuşada da növbədənənar parlament seçkiləri keçirildi. Erməni işğalından azad olmuş şəhər həyatının ön gözəl, ön əlamətdar günlərindən birini yaşayır.

30 illik həsrətdən, ayrılıqdan sonra doğma ocaqlarına qayıtmış şəhər sakinləri ilk dəfə olaraq parlament seçkilərində iştirak edərək ön yaxşı, ön layiqli namizədə səs verdilər.

124 sayılı Şuşa-Ağdam-Xocavənd seçki dairəsinin 2 məntəqəsi Şuşa şəhərində yerləşir. 1 nömrəli orta məktəbdə təşkil edilmiş 46 sayılı seçki məntəqəsində böyük canlanma var idi. Doğma ocaqlarına qayıtmış sakinlər yüksək ovqatla məntəqələrə gəldilər.

Məntəqə seçki komissiyasının sədri Səbinə Gözəlova seçkilərin gedişindən söz açaraq dedi: "Şuşa sakinlərinin uzun ayrılıqdan sonra doğma şəhərlərində səs vermələri tarixi hadisədir. Beş il əvvəl bunları yalnız xəyal etmək olardı. Amma Azərbaycan Ordusu Müzəffər Ali Baş Komandan İlham Əliyevin rəhbərliyi altında xəyalları gerçəkləşdirdi. Məntəqəmizdə 768 nəfər səs verəcək. İndi şuşalılar doğma şəhərlərində keçirilən parlament seçkilərində həvəslə iştirak edirlər. Seçki məntəqəsində seçicilərin səs vermələri üçün tələb olunan bütün lazımı şərait yaradılıb. Səhərdən seçki fəallığı hiss olunur. Seçki gününə qədər məntəqə seçki komissiyasının əməkdaşları müxtəlif treninqlərdə iştirak edərək kifayət qədər təcrübə toplayıblar".

Müşahidələrimiz göstərdi ki, seçki məntəqəsi səsverməni yüksək səviyyədə təmin etmək üçün bütün zəruri texniki və metodiki vəsaitlərlə təmin olunub. Seçici siyahıları ilə yanaşı, lazımı məlumat lövhələri də asılıb. Seçicilərin səs vermələri üçün kabinələr yaradılıb.


Məntəqəyə gələn seçicilər nəzarətçilərə yaxınlaşaraq şəxsiyyət vəsiqələrini təqdim edir, adının qarşısından imza ataraq bülleteni alıb səs vermək üçün kabinələrə daxil olurlar. Burada ön layiqli hesab elədiyi namizədə səs verdikdən sonra bülleteni şəffaf rəngli qutuya atırlar.

Məntəqəyə həm yerli, həm də beynəlxalq müşahidəçilər gəlirlər. MDB və Birləşmiş Krallıqdan müşahidəçi qruplar məntəqədə olublar. Onlar seçkinin gedişini yüksək qiymətləndiriblər.

Biz müşahidə apardığımız müddətdə məntəqəyə səs vermək üçün gələnlərin ardı-arası kəsilmirdi. Səs verməyə gələnlərin də, məntəqədən çıxanların da üzvlərindən sevinc yağdı. Bu da səbəbsiz deyildi. Çünki onlar uzun illərdən sonra doğma şəhərlərində parlament seçkilərində iştirak edirlər. Bu iştirakdan da qürur duyur, iftixar hissi keçirirdilər.

Şuşa sakinini Rəqsanə İsmayilzadənin 18 yaşı təzəcə tamam olub. Buna görə də seçkilərdə ilk dəfədir iştirak edir: "Mənim üçün bu gün çox əlamətdardır. Çünki parlament seçkilərinə birinci dəfədir ki, qatılmışam. Bu mənim üçün ikiqat sevindiricidir. Deməli, artıq mən xalqım və dövlətim üçün layiqli vətəndaş olmuşam. Seçkilərdə həvəslə iştirak edərək ön layiqli namizədə səs verdim. Məntəqədə yaradılmış şəraitdən də razı qaldım".

Məntəqədə səs verən gənc seçici Riad İsmayilzadə də söhbətimizə qoşuldu: "Bu gün ömrümün unudulmaz, gözəl günlərindən birini yaşadım. Çünki uzun ayrılıqdan sonra doğma Şuşamdayam, ata-baba yurdundayam. Başqa şuşalılar kimi mən də böyük həvə və ovqatla parlament seçkilərində iştirak etdim. Ordu sıralarından yenice tərxis olunmuşam. Ötən il sentyabrın 19-20-də keçirilən lokal xarakterli antiterror tədbirlərində iştirak etmişəm. Ordumuz çox qısa bir müddət ərzində erməni separatçıları diz çökdürdü. Bu döyüşlərdə iştirak etdiyimə görə qürur duyuram. Ordu sıralarına illərdən bəri məskunlaşdığım Bakı şəhərindən çağırılmışdım. Tərxis olunandan sonra artıq doğma



yurdu Şuşaya qayıtmışam. Bu gün də parlament seçkilərində iştirak etdim. Seçki çox demokratik və şəffaf şəraitdə keçir".

Seçki məntəqəsində "Tərəqqi" Sosial Tədqiqatlar İctimai Birliyi və SWG S.P.A tədqiqat şirkəti (İtaliya) birgə "Exit-poll" keçirir. Birliyin nümayəndəsi Ağəli Məmmədov bildirdi ki, məntəqədən səs verib çıxan seçicilər onlar üçün yaradılmış şəraitdən razılıqlarını bildirirlər. Onlar "exit-poll"da da aktiv şəkildə iştirak edirlər. Onun sözlərinə görə, əvvəllər seçicilər anonim sorğularda iştirakdan imtina edirdilsə, bu gün müraciət olunan vətəndaşlar heç bir etiraz bildirmirlər. Bu da onu deməyə əsas verir ki, artıq Azərbaycanda demokratik seçki ənənəsi formalaşmışdır.

Müstəqil müşahidəçi Sara Hüseyonova da məntəqədə seçicilər üçün yaradılmış şəraitdən razılıqla danışdı.

Bildirdi ki, seçicilərin səs vermələri üçün məntəqədə hərtərəfli şərait yaradılıb.

124 sayılı Şuşa-Ağdam-Xocavənd seçki dairəsinin 47 sayılı seçki məntəqəsində də seçki fəallığı hiss olunurdu. İnsanlar səvəlcə adlarını seçici siyahılarında dəqiqləşdirirdilər. Bundan sonra qeydiyyatdan keçib bülleten alır, kabinələrdə səs verirdilər.

Məntəqə seçki komissiyasının sədri Eldar Salahov dedi ki, seçki fəallığı səhər ertədən başlayıb. Hazırkı vaxta qədər 310 nəfər səs verib. Ümumiyyətlə, məntəqədə 899 nəfər seçici səs verməlidir. Seçki bir neçə saatdır ki, başlayıb. Seçicilər məntəqəyə gələrək vətəndaşlıq borclarını yerinə yetirirlər.

47 sayılı seçki məntəqəsində səs verənlərin fikirlərini öyrəndik. Seçici Elçin Qurbanov deyir: "Şükür, uzun illərdən sonra bu əlamətdar günü gör-

mək bizə nəşib oldu. Sevincimin həddi-hüdudu yoxdur. Bir ildən çoxdur ki, burada işləyirəm. Prezident seçkilərində də səs vermişdim. İndi də parlament seçkilərində iştirak edirəm. Buna görə özümü dünyamın ən bəxtəvər insanı sayıram. Doğma Şuşamızı gündən-günə gözəlləşir, abadlaşır. Dövlətimiz ata-baba yurduna qayıtmış keçmiş məcburi köçkünlər üçün hərtərəfli şərait yaradıb".

Məntəqəyə gələn şəhər sakinlərinin üz-gözümdən fərəh yağdı. Onlar uzun illərdən sonra suverenliyimizin tam təmin edildiyi tarixi şəraitdə parlament seçkilərində yüksək əhvali-ruhiyyə ilə iştirak edirdilər. Sevincini yaşadığını bu gün söz yox ki, şuşalıların həyatında silinməz izlər qoyacaq.

**Vahid MƏHƏRRƏMOV,**  
"Azərbaycan"

Bakı-Şuşa-Bakı